

प्रधानमंत्री नरेन्द्र मोदी अमरीकी राष्ट्रपति डॉनल्ड ट्रम्प से जोर दे के कहले हवें कि पाकिस्तान के साथे मामिला सुलझवले में भारत कब्बो तिसरका पक्ष के मध्यस्थता के मंजूर नाहीं कइलस अउर अगहू नाहीं करी। बिदेस सचिव विक्रम मिसरी येह बारे में जनकारी दिहलें।

प्रधानमंत्री मोदी ने राष्ट्रपति ट्रंप को स्पष्ट रूप से कहा कभी भी किसी भी स्तर पर भारत अमेरिका ट्रेड डील या अमेरिका द्वारा भारत और पाकिस्तान के बीच मध्यस्थता जैसे विषयों पर बात नहीं हुई थी। सैन्य कार्यवाही रोकने की बात सीधे भारत और पाकिस्तान के बीच दोनों सेनाओं की एजिस्टिंग चैनल्स के माध्यम से हुई थी, और पाकिस्तान के ही आग्रह पर हुई थी। प्रधानमंत्री मोदी ने जोर देकर कहा कि भारत ने न तो कभी मध्यस्थता स्वीकार की थी, न करता है, और न ही कभी करेगा।

विदेश सचिव विक्रम मिसरी बतवलें कि टेलीफोन पर बातचीत के दौरान प्रधानमंत्री मोदी राष्ट्रपति ट्रम्प के साथे ऑपरेशन सिंदूर के बारे में चरचा कइलें। बातचीत के दौरान प्रधानमंत्री दोहरवलें कि भारत अब आतंकवादी कृत्यन के छद्म कार्रवाई नाहीं बलुक युद्ध क कार्रवाई मानी। येह दौरान राष्ट्रपति ट्रम्प आतंकवाद के खिलाफ भारत के लड़ाई के प्रति समर्थन जतवलें। बिदेस सचिव ईहो बतवलें कि प्रधानमंत्री मोदी राष्ट्रपति ट्रम्प के क्वाड क अगिली बड़ठकी बदे भारत अइले क न्यौतो दिहलें।

मुख्यमंत्री योगी आदित्यनाथ आजु नई दिल्ली में राष्ट्रपति द्रौपदी मुर्मू से सिस्टाचार भेंटि कइलें। राष्ट्रपति भवन में भइल येह मुलाकाति क श्री योगी अपने सोशल मीडिया पोस्ट पर फोटो साझा करत राष्ट्रपति के प्रति आभार जतवले हवें। एहसे पहिले आजु भिन्नहीं मुख्यमंत्री गोरखपुर के गोरखनाथ मंदिर में आयोजित जनता दरसन में दुइ सौ से बेसी लोगिन से मुलाकाति कइलें अउर उनकर समेस्या सुनलें। श्री योगी सम्बन्धित अधिकारियन के समेस्या क जल्दिये निस्तारण क निरदेस दिहलें। उहां के काल्हि संज्ञा गोरखनाथ मंदिर में कानून व्यवस्था अउर विकास कारो क समीक्षा कइली।

देस आयुष्मान भारत डिजिटल मिशन के जरिया से डिजिटल स्वास्थ्य व्यवस्था के निरमाण के दिसा में आगे बढ़ि रहल हौ। ई जनकारी केंद्रीय स्वास्थ्य अउर परिवार कल्याण राज्य मंत्री अनुप्रिया पटेल दिहलिन। उहां के “विकसित भारत का अमृत काल सेवा, सुशासन और गरीब कल्याण के ग्यारह साल” विशेष श्रंखला में काल्हि आकाशवाणी समाचार के साथे बातचीत कइली। येह खास साक्षात्कार में केन्द्रीय स्वास्थ्य राज्य मंत्री कहलिन कि अबले सतहत्तर करोड़ देसवासियन क आयुष्मान भारत स्वास्थ्य खाता पहिचान पत्र बनि चुकल हौ।

इस युनिक आईडी के साथ देश के नागरिक अपनी हेल्थ रिकॉर्ड्स को लिंक-अप कर सकते हैं और 55 करोड़ लोग अपने हेल्थ रिकॉर्ड्स को इससे लिंक-अप कर चुके हैं। तो एक ऐसी क्रांतिकारी पहल है जिसके माध्यम से लोगों के लिए किसी भी समय, किसी भी स्थान से और सुरक्षित ढंग से अपने हेल्थ रिकॉर्ड्स को एक्सेस करना संभव हो पा रहा है, तो अब हमें किसी फाइल में रखने की जरूरत नहीं है, हम अपने फोन पर ही उसको जब चाहे एक्सेस कर सकते हैं।

सरकार येह बरिस पनरह अगस्त से तीन हजार रुपिया क दाम वाला फास्टटैग आधारित सलाना पास सुरुआति करी। एहसे देस भर में राष्ट्रीय राजमार्ग पर निर्बाध अउर किफायती यात्रा सम्भव होई।

आयुष विभाग अपने चारि सौ बिसेस ट्रेनरन के जरिया से प्रदेस भर में योग करवाई। ई जनकारी प्रदेस क आयुष मंत्री दयाशंकर मिश्र दयालु आजु बनारस में दिहलें। उहां के बतवली कि अन्तर्राष्ट्रीय योग दिवस पर एक्कइस जून के राजभवन, मुख्यमंत्री आवास अउर प्रदेस के सज्जो जिलन में येह ट्रेनरन के सहजोग से कार्यक्रम आयोजित कइ के योग करवावल जाई।

बुलंदशहर जिला के जहांगीराबाद कोतवाली क्षेत्र के ग्राम जानीपुर चंदौस के लग्गे एगो कार में आगि लगले से कार में सवार पांच लोगिन क मउति हो गइल जबकि एगो किसोरी घाही हौ। ई दुरघटना ओह समय भइल जब कार सवार ई सज्जो लोगि एगो समारोह में सामिल हो के बदायूं जिला से दिल्ली लवटत रहलें। अचक्के आजु भिन्नहीं ई कार पुलिया से लड़ि के पलटि गइल अउर ओहमें आगि लागि गइल।

प्रदेस में दक्खिन-पच्छिम मानसून पूरबी उत्तर प्रदेस के दक्खिनी हिस्सा में आ चुकल हौ। एकरे नाते प्रदेस के पूरबी हिस्सन में बिहने से लगतारे चारि दिन ले करीब सज्जो जगहिनि पर बरखा क सम्भावना हौ। ओही पच्छिमी उत्तर प्रदेसो में बीस जून से तीन दिन ले करीब सज्जो जगहिनि पर बरखा होई। मौसम विज्ञान विभाग प्रदेस भर में एकरे बादो कई जगहिनि पर गरज-चमकि के साथे बौछार परले अउर बरखा भइले क सम्भावना जतवले हौ।
